



म.प्र.पूर्व क्षेत्र विद्युत वितरण कंपनी लिमिटेड

समाचार

ग्राम स्वराज अभियान

जबलपुर जिले के 5 गांवों में शतप्रतिशत बिजली कनेक्शन जारी

जबलपुर, 17 अप्रैल 2018,



म.प्र.पूर्व क्षेत्र विद्युत वितरण कंपनी द्वारा जबलपुर जिले के 5 गांवों में सौभाग्य योजना के अंतर्गत 5 गांवों में शत प्रतिशत बिजली कनेक्शन प्रदान किए गए हैं । उल्लेखनीय है भारत सरकार द्वारा डा. बी. आर. अम्बेडकर की 127 जयंती के अवसर पर ग्राम स्वराज अभियान का आयोजन 14 अप्रैल से 5 मई 2018 तक किया जा रहा है जिसमें केन्द्र शासन की विभिन्न योजनाओं को गांव गांव तक पहुंचाया जा रहा है । कंपनी द्वारा जबलपुर जिलांतर्गत चयनित 5 गांवों में से जटवा गांव में सौभाग्य योजनांतर्गत 14 अप्रैल को शिविर लगाकर शत प्रतिशत विद्युत कनेक्शन प्रदान किये गये ।

भारत सरकार द्वारा नियुक्त अधिकारी द्वय श्रीमति मृदुला सक्सेना, उप सचिव गृहमंत्रालय एवं श्री एस. के. खुराना अवर सचिव, सौर ऊर्जा विभाग दिल्ली द्वारा आज जटवा गांव का निरीक्षण किया गया तथा सौभाग्य योजनांतर्गत द्वारा किये गये कार्यों की सराहना की गई । जटवा गांव में शत प्रतिशत विद्युतीकरण का प्रमाण पत्र प्रदान किया गया । इसके साथ ही सौभाग्य योजना के अंतर्गत लाभांविता हितग्राहियों को एलईडी बल्ब भी वितरित किए गए । केन्द्र शासन के प्रतिनिधि के रूप में जटवा गांव पहुंचे दोनों अधिकारियों द्वारा जटवा गांव को शत प्रतिशत बिजली कनेक्शन हो जाने का प्रमाण पत्र सौंपा गया । इसके अलावा अन्य चार गांवों

लखनवाडा, देवरी, जमुनिया एवं बिलखरवा में भी सौभाग्य योजना के अंतर्गत शत प्रतिशत विद्युतीकरण कर कनेक्शन प्रदान किये गये ।

समाचार क्रमांक 45

(के.पी.श्रीवास्तव)
जनसंपर्क अधिकारी